

भारतीय जनता पार्टी के राष्ट्रीय अध्यक्ष श्री अमित शाह द्वारा जारी प्रेस-नोट

रविवार, 18 सितम्बर 2016

भारतीय जनता पार्टी के राष्ट्रीय अध्यक्ष श्री अमित शाह द्वारा जारी प्रेस-नोट

भारतीय जनता पार्टी के राष्ट्रीय अध्यक्ष श्री अमित शाह ने आज रविवार को जम्मू-कश्मीर के उरी में सेना मुख्यालय में आतंकियों के कायराना हमले में शहीद हुए सेना के 17 जांबाज जवानों की शहादत पर गहरा दुःख व्यक्त किया है। श्री शाह ने अपने संदेश में कहा, "उरी में हुए आतंकी वारदात और 17 बहादुर सैनिकों की शहादत का समाचार सुनकर मुझे अत्यंत दुःख हुआ है। दुःख की इस घड़ी में मैं शोक संतप्त परिवारों के प्रति अपनी गहरी संवेदना प्रकट करता हूँ। मैं कठिन परिस्थितियों में भी देश के जांबाज सिपाहियों के असीम साहस और उनके सर्वोच्च बलिदान को नमन करता हूँ। मैं ईश्वर से दिवंगत आत्माओं की शांति और उनके परिवारों को धैर्य और साहस प्रदान करने की प्रार्थना करता हूँ।"

श्री शाह ने अपने संदेश में कहा कि पकिस्तान लगातार आतंकवाद और आतंकी संगठनों को मदद देकर भारत में अस्थिरता फैलाने की कोशिश कर रहा है। उन्होंने कहा कि भारत लगातार आतंक के खिलाफ लड़ता आ रहा है और अब यह लड़ाई निर्णायक दौर में है। उन्होंने कहा कि देश के वीर सपूतों की शहादत किसी भी कीमत पर बेकार नहीं जाने दी जाएगी और केंद्र सरकार सही दिशा में आगे बढ़ रही है।